

न्यायालय जिला कलक्टर एवं मजिस्ट्रेट, श्रीगंगानगर  
विविध बैंक प्रकरण संख्या 71 / 2025(GCMS : 2025/88)

आवास फाईनेंशियर्स लिमिटेड, 201, 202 द्वितीय तल साउथ एण्ड स्कवायर  
मानसरोवर इंडस्ट्रियल एरिया, जयपुर 302020 स्थानीय गाखा नजदीक  
राजस्थान पत्रिका मार्ग, आईसीआईसीआई के ऊपर शिव चौक, सूरतगढ़  
रोड़, श्रीगंगानगर जरिये अधिकृत प्रतिनिधि प्रेम सुथार

**बनाम**

1. राकेश कुमार पुत्र श्री साहबराम निवासी वार्ड नं 11, गांव 8 पीएसडी  
रावला, तहसील घड़साना जिला श्रीगंगानगर – 335707 अन्य पता  
पट्टा संख्या 61, बुक संख्या 47, गांव 06 पीएसडी (सी), तहसील  
रावला, ग्राम पंचायत 09 पीएसडी (ए), तहसील घड़साना जिला  
श्रीगंगानगर
2. अंजू पत्नी श्री राकेश कुमार निवासी वार्ड नं 11, गांव 8 पीएसडी  
रावला, तहसील घड़साना जिला श्रीगंगानगर – 335707

**23.04.2025**

पत्रावली पेश हुई। प्रार्थी बैंक/कम्पनी ने जरिये अधिवक्ता श्री  
योगेन्द्र मूण्ड ने एक प्रार्थना पत्र वित्तिय आस्तियों का प्रतिभूतिकरण और  
पुर्नगठन और प्रतिभूति हित प्रवर्तन अधिनियम 2002 की धारा 14 के  
अन्तर्गत दिनांक 11.02.2025 प्रस्तुत किया है कि प्रार्थी बैंक/कम्पनी द्वारा  
अप्रार्थीगण राकेश कुमार एवं अंजू को ऋण सुविधा के रूप में 6.50/-  
लाख रूपये ऋण राशि की स्वीकृति दिनांक 16.02.2022 को प्रदान की  
थी। अप्रार्थीगण के खाते में दिनांक 22.10.2024 को 6,70,272/- रूपये की  
राशि बकाया थी। ऋण की सुरक्षा की एवज में अप्रार्थी राकेश कुमार द्वारा  
बंधक रखी अपनी अचल सम्पत्ति पट्टा संख्या 61, बुक संख्या 47, गांव 06  
पीएसडी(सी) तहसील रावला, ग्राम पंचायत 09 पीएसडी "ए" तहसील  
घड़साना जिला श्रीगंगानगर (राज.), जिसके उत्तर दिशा में राजेन्द्र, दक्षिण  
दिशा में रास्ता, पूर्व दिशा में राजेन्द्र, पश्चिम दिशा में खाली भूखण्ड है,  
जिसका साईज 166.66 वर्गगज है, का भौतिक कब्जा प्रार्थी बैंक द्वारा पुलिस  
की सहायता से दिलाया जाने की प्रार्थना की है।

*Mansu*  
जिला मजिस्ट्रेट  
श्रीगंगानगर




मैने, पत्रावली में उपलब्ध उनके प्रार्थना पत्र धारा 14, शपथ पत्र एवं अन्य उपलब्ध दस्तावेजात का भी अवलोकन किया तो पाया कि उक्त प्रार्थना पत्र के अनुसार प्रार्थी बैंक ने अप्रार्थीगण राकेश कुमार एवं अंजू को ऋण सुविधा के रूप में 6.50/-लाख रुपये (अखरे रुपये छः लाख पचास हजार मात्र) की स्वीकृति दिनांक 16.02.2022 को प्रदान की थी और ऋण की सुरक्षा की एवज में अप्रार्थी राकेश कुमार ने अपनी अचल सम्पत्ति पट्टा संख्या 61, बुक संख्या 47, गांव 06 पीएसीडी(सी) तहसील रावला, ग्राम पंचायत 09 पीएसडी "ए" तहसील घड़साना जिला श्रीगंगानगर (राज.), जिसके उत्तर दिशा में राजेन्द्र, दक्षिण दिशा में रास्ता, पूर्व दिशा में राजेन्द्र, पश्चिम दिशा में खाली भूखण्ड है, जिसका साईज 166.66 वर्गगज है, प्रार्थी बैंक के पास रहन रखी। प्रार्थी बैंक के प्रार्थना धारा 14 एवं उसके समर्थन में प्रस्तुत दस्तावेजात एवं शपथ पत्र के अनुसार अप्रार्थी ऋणी का खाता दिनांक 04.07.2024 को अनर्जक परिसम्पत्ति (एन.पी.ए.) हो गया। बैंक द्वारा अप्रार्थी ऋणियों को धारा 13(2) के नोटिस रजिस्टर्ड डाक से भिजवाये गये थे, रजिस्टर्ड डाक से धारा 13(2) के नोटिस भिजवाने की रसीद एवं प्राप्ति के ऑनलाईन ट्रैक पत्रावली में उपलब्ध है, जिसके अनुसार समस्त अप्रार्थीगण को धारा 13(2) के नोटिस की तामील हो गयी है।

वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के अन्तर्गत प्रस्तुत प्रार्थना पत्र पर कार्रवाई करने के लिए विवादग्रस्त सम्पत्ति जिसका भौतिक कब्जा चाहा जा रहा है वह सम्बन्धित जिला मजिस्ट्रेट के क्षेत्राधिकार में होना आवश्यक है और दूसरा सम्बन्धित ऋणियों पर धारा 13(2) के नोटिस की तामील ऋणियों/जमानतदारों पर विधिवत् रूप से होनी आवश्यक है।

  
जिला मजिस्ट्रेट  
श्रीगंगानगर


जहां तक ऋण की एवज में अप्रार्थी राकेश कुमार की अचल सम्पत्ति पट्टा संख्या 61, बुक संख्या 47, गांव 06 पीएसडी(सी) तहसील रावला, ग्राम पंचायत 09 पीएसडी "ए" तहसील घड़साना जिला श्रीगंगानगर (राज) जिसके उत्तर दिशा में राजेन्द्र, दक्षिण दिशा में रास्ता, पूर्व दिशा में राजेन्द्र, पश्चिम दिशा में खाली भूखण्ड है, जिसका साईज 166.66 वर्गगज है, जो प्रार्थी बैंक के पास बंधक रखी हुई है, का संबध है, वह निम्न हस्ताक्षरकर्ता के क्षेत्राधिकार जिला श्रीगंगानगर में स्थित है। इसलिए वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के तहत निम्न हस्ताक्षरकर्ता कार्रवाई करने के लिए सक्षम है।

जहां तक अप्रार्थी ऋणी पर धारा 13(2) के जारी नोटिस 22.10.2024 की तामील का प्रश्न है। प्रार्थना पत्र के अनुसार दिनांक 22.10.2024 को 60 दिवस में राशि जमा करवाने का धारा 13(2) के नोटिस, अप्रार्थीगण को रजिस्टर्ड डाक से दिनांक 23.10.2024 को भिजवाये गये थे, जिसकी रसीद पत्रावली में उपलब्ध है। धारा 13(2) के नोटिस प्राप्ति के ऑनलाईन ट्रैक भी पत्रावली में उपलब्ध है, जिसके अनुसार अप्रार्थीगण को 13(2) के नोटिस प्राप्त हो गये है। इसके अतिरिक्त प्रार्थी बैंक ने धारा 13(2) को नोटिस दो समाचार पत्रों सीमा संदेश एवं इंडियन एक्सप्रेस में दिनांक 07.11.2024 को प्रकाशित करवाया है। जिसके अनुसार अप्रार्थीगण को धारा 13(2) के नोटिस की तामील होना माना जाना उचित है। इसके बावजूद भी अप्रार्थीगण ने बैंक की समस्त बकाया ऋण राशि जमा नहीं करवाई है और न ही शपथ पत्र के अनुसार नोटिस पर कोई आपत्ति या अभ्यावेदन प्रस्तुत किया है। इसलिए ऋण की सुरक्षा की एवज में ऋणी राकेश कुमार द्वारा प्रार्थी बैंक के पास बंधक रखी गई संपत्तियों का भौतिक कब्जा प्रार्थी बैंक को दिलाया जाना उचित होगा।

  
जिला मजिस्ट्रेट  
श्रीगंगानगर

अतः उक्त विवेचन के आधार पर प्रार्थी आवास फाईनेंशियर्स लिमिटेड का उक्त प्रार्थना पत्र वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 अन्तर्गत धारा 14 स्वीकार किया जाता है और अप्रार्थी ऋणी राकेश कुमार द्वारा प्रार्थी बैंक/कम्पनी से प्राप्त ऋण की सुरक्षा की एवज में बंधक रखी गई अचल सम्पत्ति पट्टा संख्या 61, बुक संख्या 47, गांव 06 पीएसीडी(सी) तहसील रावला, ग्राम पंचायत 09 पीएसडी "ए" तहसील घड़साना जिला श्रीगंगानगर (राज.), जिसके उत्तर दिशा में राजेन्द्र, दक्षिण दिशा में रास्ता, पूर्व दिशा में राजेन्द्र, पश्चिम दिशा में खाली भूखण्ड है, जिसका साईज 166.66 वर्गगज है, का भौतिक कब्जा जरिये पुलिस की सहायता से प्रार्थी बैंक/कम्पनी को दिलाये जाने के आदेश दिये जाते हैं। इस आदेश की प्रति जिला पुलिस अधीक्षक श्रीगंगानगर को इस आदेश के साथ अग्रेषित की जाती है कि प्रार्थी बैंक/कम्पनी को उक्त अचल सम्पत्ति का भौतिक कब्जा दिलाने हेतु उनके चाहे अनुसार, नियमानुसार पुलिस सहायता उपलब्ध करवाई जावें। सहायता उपलब्ध करवाने से पूर्व यह सुनिश्चित कर लिया जावे कि उक्त बंधक रखी गई सम्पत्ति किसी भी न्यायालय में विवादित अथवा स्थगन से प्रभावित तो नहीं है। आदेश की प्रति प्रार्थी बैंक व जिला पुलिस अधीक्षक श्रीगंगानगर को पालनार्थ भिजवाई जावे। पत्रावली बाद तर्तीब तकमील दाखिल दफ्तर हो।

यह आदेश आज दिनांक 23.04.2025 को मेरे द्वारा लिखाया जाकर खुले न्यायालय में सुनाया गया।

  
(डॉ. मन्जू)  
जिला मजिस्ट्रेट -  
श्रीगंगानगर